

राष्ट्रीय आरोग्य अभियान अंतर्गत
जिल्हा / शहर दक्षता व संनियंत्रण
समितीवर वैद्यकीय, सामाजिक व
सार्वजनिक क्षेत्रातील व्यक्तींच्या
नामनिर्देशनाबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: साआवि-३००११/प्र.क्र.३२५/२०१५/आ-७
जी.टी. रुग्णालय आवार, १० वा मजला,
मंत्रालय, मुंबई - ४०० ००१.
दिनांक :- २३ ऑगस्ट, २०१६.

वाचा :-

- १) शासन निर्णय, क्र.साआवि-३००११/३२५/२०१५/आ-७, दिनांक २ सप्टेंबर, २०१५.
- २) सह सचिव, आरोग्य व कुटुंब कल्याण मंत्रालय, नवी दिल्ली यांचे No.Z-१८०१५/३/२०१४-NRHM-II, दिनांक २४ मे, २०१६ चे पत्र.

प्रस्तावना :-

राष्ट्रीय आरोग्य अभियानांतर्गत बृहन्मुंबई महानगरपालिका कार्यक्षेत्रातील योजनांची अंमलबजावणी, प्रगती व संनियंत्रण यांचा आढावा घेणे तसेच, धोरणात्मक बाबीकरीता मार्गदर्शन करण्यासाठी जिल्हा / शहर दक्षता व संनियंत्रण समितीचे गठण दिनांक २ सप्टेंबर, २०१५ च्या शासन निर्णयान्वये करण्यात आले असून त्यामध्ये वैद्यकीय, सामाजिक व सार्वजनिक क्षेत्रातील व्यक्ती यांस समितीवर नामनिर्देशीत करण्याबाबत तरतूदी विहित करण्यात आलेल्या आहेत. या संदर्भात केंद्र शासनाकडून प्राप्त झालेल्या सुधारीत मार्गदर्शक सूचनांनुसार या तरतूदीमध्ये सुधारणा करण्याबाबतचा प्रस्ताव शासनाच्या विचाराधीन होता. या संदर्भात पुढीलप्रमाणे निर्णय घेण्यात येत आहे.

शासन निर्णय:-

जिल्हा / शहर दक्षता व संनियंत्रण समितीवर वैद्यकीय, सामाजिक व सार्वजनिक क्षेत्रातील व्यक्ती यांचे नामनिर्देशन शासन निर्णय, दिनांक २ सप्टेंबर, २०१५ मध्ये नमूद केलेल्या तरतूदीं ऐवजी केंद्र शासनाच्या सुधारीत मार्गदर्शक सूचनांनुसार पुढील तरतूदीनुसार करण्यात यावे.

वैद्यकीय, सामाजिक व सार्वजनिक क्षेत्रातील व्यक्ती यांस "सदस्य" म्हणून नामनिर्देशित करण्याबाबत सुधारीत मार्गदर्शक सूचना :-

- अ) जिल्हा / शहर दक्षता व संनियंत्रण समितीचे अध्यक्ष वैद्यकीय / सामाजिक / सार्वजनिक कार्यक्षेत्रातील व्यक्तींची, सदस्य सचिव यांच्याकडे नेमणूक करण्याची शिफारस करतील.
- ब) जिल्हा / शहर दक्षता व संनियंत्रण समितीचे सदस्य सचिव हे शिफारस केलेल्या व्यक्तींची पोलीस पडताळणी (Police Verification) करून घेतील.
- क) पोलीस पडताळणीमध्ये प्रतिकूल अहवाल प्राप्त न झाल्यास सदस्य सचिव, जिल्हा / शहर दक्षता व संनियंत्रण समितीवर नामनिर्देशनाबाबतचे आदेश निर्गमित करतील.
- ड) पोलीस पडताळणीमध्ये काही प्रतिकूल बाबी असल्यास सदस्य सचिव त्याबाबत जिल्हा / शहर दक्षता व संनियंत्रण समितीच्या अध्यक्षांना अवगत करतील. जिल्हा / शहर दक्षता व संनियंत्रण समितीचे अध्यक्ष हे दुसऱ्या सुयोग्य नामांकित व्यक्तींची शिफारस जिल्हा / शहर दक्षता व संनियंत्रण समितीच्या सदस्य सचिवांकडे करतील.

उपरोक्त सूचना राज्यातील सर्व जिल्हा / शहर दक्षता व संनियंत्रण समितीच्या निदर्शनास आणण्याबाबत आयुक्त, कुटुंब कल्याण तथा संचालक, राष्ट्रीय आरोग्य अभियान यांनी कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक

२०१६०७०४१५३३०८४९१७ असा आहे. हा शासन निर्णय डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनोहर ठोंबरे)
महाराष्ट्र शासनाचे अवर सचिव

प्रत,

१. मा. मंत्री (आरोग्य व कुटुंब कल्याण) यांचे खाजगी सचिव, मंत्रालय, मुंबई.
२. मा. राज्यमंत्री (आरोग्य) यांचे खाजगी सचिव, मंत्रालय, मुंबई.
३. मा. अध्यक्ष (सर्व जिल्हा द. व सं. समिती) (NHM मार्फत)
४. मा. अध्यक्ष (बृहन्मुंबई द. व सं. समिती), बृहन्मुंबई महानगरपालिका, मुंबई
५. आयुक्त, बृहन्मुंबई महानगरपालिका तथा सदस्य सचिव (बृहन्मुंबई द. व सं. समिती), मुंबई
६. आयुक्त (कु.क.) तथा संचालक, राष्ट्रीय आरोग्य अभियान, मुंबई
७. संचालक, आरोग्य सेवा संचालनालय, आरोग्य भवन, मुंबई
८. जिल्हाधिकारी तथा सदस्य सचिव (सर्व जिल्हा द. व सं. समिती), (NHM मार्फत)
९. अतिरिक्त संचालक, कुटुंब कल्याण कार्यालय, पुणे.
१०. निवड नस्ती (आ ७)